

सरस्वती शिक्षण प्रसारक मंडळ, गडचिरोली संचलित कुथे पाटील कॉन्व्हेंट प्राथमिक व उच्च प्राथमिक (इंग्रजी माध्यम, कायम विनाअनुदानित) तसेच कुथे पाटील इंग्रजी हायस्कूल (इंग्रजी माध्यम, कायम विनाअनुदानित) देसाईगंज, गडचिरोली या शाळा जैन सोसायटी, देसाईगंज (वडसा), जि.गडचिरोली या संस्थेस हस्तांतरीत करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशाह ३११७/प्र.क्र.२७७/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : ०६ डिसेंबर, २०१७

वाचा : शालेय शिक्षण व क्रीडा विभाग, शासन निर्णय क्रमांक माशाह २०११/ (२१०/११) माशि-३, दिनांक १७ फेब्रुवारी, २०१२

संदर्भ : विभागीय शिक्षण उपसंचालक, नागपूर यांचे क्र. माध्य/ग/५३१८/२०१७, दि. ५ जुलै, २०१७ चे पत्र.

प्रस्तावना :

सरस्वती शिक्षण प्रसारक मंडळ, गडचिरोली संचलित कुथे पाटील कॉन्व्हेंट प्राथमिक व उच्च प्राथमिक (इंग्रजी माध्यम, कायम विनाअनुदानित) तसेच कुथे पाटील इंग्रजी हायस्कूल (इंग्रजी माध्यम, कायम विनाअनुदानित) देसाईगंज, गडचिरोली या शाळा जैन सोसायटी, देसाईगंज (वडसा), जि.गडचिरोली या संस्थेस हस्तांतरण करण्याचा संदर्भाधीन पत्रान्वये शासनास प्राप्त झालेला प्रस्ताव शासनाच्या विचाराधीन होता.

शासन निर्णय :

सदर शाळा हस्तांतर करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

- १) व्यवस्थापन बदल झालेल्या शाळेची कोणत्याही कारणास्तव किमान पटसंख्येची अट शिथील केली जाणार नाही.
- २) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व शासनाकडून याबाबत वेळोवेळी देण्यात येणाऱ्या आदेशानुसार, पक्की इमारत, वर्गखोल्या, खेळाचे मैदान इ. सर्व भौतिक सुविधांची तसेच शैक्षणिक सुविधांची पूर्तता /करणे आवश्यक राहिल. याबाबत नवीन संस्थेचे अध्यक्ष/सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.
- ३) शाळेतील हस्तांतरणास संमती दिलेल्या अर्हता प्राप्त शिक्षक/ शिक्षकेतर कर्मचाऱ्यांना सामावून घेण्यात येईल व त्यांच्या सेवाशर्तीमध्ये बदल होणार नाही. याबाबत नवीन संस्थेचे अध्यक्ष/सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.
- ४) सदर शाळा अनुदानाच्या ज्या तत्वावर आहे, हस्तांतरणानंतर त्याच तत्वावर राहिल. सदर शाळा इंग्रजी माध्यमाची कायम विनाअनुदानित असल्याने, शाळेतील मंजूर व कार्यरत शिक्षक/ शिक्षकेतर कर्मचाऱ्यांचे व इतर संपूर्ण आर्थिक दायित्व संस्थेवर राहिल.
- ५) व्यवस्थापन बदल झालेल्या शाळेच्या बाबतीत शासन परवानगीच्या/ मान्यतेच्या कोणत्याही अटी व शर्तीमध्ये बदल होणार नाही याची खबरदारी घेण्यात यावी.

६) शासनाकडून शाळा, शिक्षक/शिक्षकेतर कर्मचारी, वेतन/ वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहिल.

७) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.

८) सदरहू व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी प्राप्त झाल्यास किंवा व्यवस्थापन बदल संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास राहतील.

२. वरील अट क्र.(२) व (३) ची पूर्तता झाल्यावर विभागीय शिक्षण उपसंचालक, नागपूर विभाग, नागपूर यांनी सर्व बाबी तपासून आणि आवश्यक अन्य अटींचा समावेश करून, शाळेच्या व्यवस्थापन बदलाबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२०६१७२९१२१७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कक्ष अधिकारी, महाराष्ट्र शासन

प्रत,

- १) शिक्षण संचालक (प्राथमिक), महाराष्ट्र राज्य, पुणे
- २) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- ३) विभागीय शिक्षण उपसंचालक, नागपूर विभाग, जुन मॉरिस कॉलेज परिसर, पंडित जवाहरलाल नेहरू मार्ग, सिताबर्डी, नागपूर- ४४० ००२.
- ४) शिक्षणाधिकारी (प्राथमिक), जिल्हा परिषद, गडचिरोली
- ५) शिक्षणाधिकारी (माध्यमिक), जिल्हा परिषद, गडचिरोली
- ६) श्री.योगराज कृष्णाजी कुथे
सचिव, सरस्वती शिक्षण प्रसारक मंडळ
द्वारा: कुथे पाटील कॉन्व्हेंट, शिवाजी वार्ड, देसाईगंज, जि.गडचिरोली.
- ७) श्री.विनोद देवीदत्त जेजानी,
अध्यक्ष, जैन सोसायटी, देसाईगंज (वडसा),
कमल कॉम्प्लेक्स, लाखान्दुर, पोस्ट देसाईगंज (वडसा), जि.गडचिरोली - ४४१ २०७.
- ८) निवडनस्ती (एसएम-१)